



ВАЗОРАТИ МАОРИФ ВА ИЛМИ ЧУМХУРИИ ТОЧИКИСТОН

734024, шаҳри Душанбе, кӯчаи Нисормуҳаммад, 13^а, тел: 221-46-05,
факс: 221-70-41; www.edu-maorif.tj, E-mail: mort@maorif.tj

27.12.2019, № 092.1411

Ба роҳбарои муассисаҳои
таҳсилоти олии касбӣ

Вазорати маориф ва илми Ҷумҳурии Тоҷикистон нусхай Низомномаи озмуни ҷумҳуриявии донишҷӯёни муассисаҳои таҳсилоти олии касбии Ҷумҳурии Тоҷикистон зери унвони «Беҳтарин донишҷӯи сол»-ро (қарори мушовараи Вазорати маориф ва илми Ҷумҳурии Тоҷикистон аз 29.11.2019, №16/141) ирсол намуда, дастур медиҳад, ки иҷрои талаботи Низомномаи мазкурро дар муассисаи таълимӣ таъмин намоед.

Замима: 9 саҳифа.

Муовини якуми вазир

Р. Мирбоев



**ФАРМОИШИ
ВАЗИРИ МАОРИФ ВА ИЛМИ ҶУМҲУРИИ ТОЧИКИСТОН**

аз «24» 12 соли 2019

№ 13759 ш. Душанбе

Дар бораи амали намудани қарори мушовараи Вазорати маориф ва илми Ҷумҳурии Тоҷикистон аз 29.11.2019, №16/141

Бо мақсади амали намудани қарори мушовараи Вазорати маориф ва илми Ҷумҳурии Тоҷикистон аз 29.11.2019, №16/141 дар бораи тасдиқи Низомномаи озмуни ҷумҳуриявии донишҷӯёни муассисаҳои таҳсилоти олии касбии Ҷумҳурии Тоҷикистон зери унвони «Беҳтарин донишҷӯи сол» мутобиқи банди 13-и Низомномаи Вазорати маориф ва илми Ҷумҳурии Тоҷикистон (қарори Ҳукумати Ҷумҳурии Тоҷикистон аз 03.03.2014, №145)

ФАРМОИШ МЕДИХАМ:

1. Қарори мушовараи Вазорати маориф ва илми Ҷумҳурии Тоҷикистон аз 29.11.2019, №16/141 дар бораи тасдиқи Низомномаи озмуни ҷумҳуриявии донишҷӯёни муассисаҳои таҳсилоти олии касбии Ҷумҳурии Тоҷикистон зери унвони «Беҳтарин донишҷӯи сол» мавриди амал қарор дода шавад (замима мегардад).

2. Ректорон (директорон)-и муассисаҳои таҳсилоти олии касбии Ҷумҳурии Тоҷикистон супорида шавад, ки ичрои талаботи Низомномаи мазкурро таъмин намоянд.

3. Раёсати таҳсилоти олии касбӣ ва баъди дипломӣ Ф.Хайдаров Низомномаи мазкурро ба тамоми муассисаҳои таҳсилоти олии касбӣ дастрас намуда, риояи талаботи онро дар муассисаҳои таълимӣ зери назорат гирад.

4. Назорати ичрои фармоиши мазкур ба зиммаи муовини вазири маориф ва илм С.Давлатзода ғузошта шавад.

Асос: қарори мушовараи Вазорати маориф ва илми Ҷумҳурии Тоҷикистон аз 29.11.2019, №16/141

Вазир

Нуриддин Сайд

Муовини вазир
Раёсати таҳсилоти олии касбӣ ва баъди дипломӣ
Раёсати кадрҳо ва корҳои маҳсус
Шуъбаи таъминоти ҳуқуқӣ ва котибот



**ҚАРОРИ МУШОВАРАИ
ВАЗОРАТИ МАОРИФ ВА ИЛМИ ҶУМҲУРИИ ТОҶИКИСТОН**

аз «29» 11 соли 2019

№ РС/141 ш. Душанбе

Дар бораи тасдиқи

Низомномаи озмуни чумхуриявии донишҷӯёни муассисаҳои таҳсилоти
олии касбии Ҷумҳурии Тоҷикистон зери унвони
«Беҳтарин донишҷӯи сол»

Мушовараи Вазорати маориф ва илми Ҷумҳурии Тоҷикистон
Низомномаи озмуни чумхуриявии донишҷӯёни муассисаҳои таҳсилоти олии
касбии Ҷумҳурии Тоҷикистон зери унвони «Беҳтарин донишҷӯи сол»-ро
муҳокима намуда, қарор мекунад:

1. Низомномаи озмуни чумхуриявии донишҷӯёни муассисаҳои
таҳсилоти олии касбии Ҷумҳурии Тоҷикистон зери унвони «Беҳтарин
донишҷӯи сол» тасдиқ карда шавад (замима мегардад).

2. Ба ректорон (директорон)-и муассисаҳои таҳсилоти олии касбии
Ҷумҳурии Тоҷикистон супорида шавад, ки ичрои талаботи Низомномаи
мазкурро таъмин намоянд.

3. Раёсати таҳсилоти олии касбӣ ва баъдидипломӣ Низомномаи
мазкурро ба тамоми муассисаҳои таҳсилоти олии касбӣ дастрас намояд.

4. Раёсати таҳсилоти олии касбӣ ва баъдидипломӣ риояи талаботи
Низомномаи мазкурро дар муассисаҳои таҳсилоти олии касбӣ зери назорат
гирад.

5. Назорати ичрои фармоиши мазкур ба зиммаи муовини вазир
С.Давлатзода гузошта шавад.

Раиси мушовара,
вазир

Нуриддин Сайд



Бо қарори мушовараи
Вазорати маориф ва илми
Ҷумҳурии Тоҷикистон
аз «29 » 11 соли 2019, №16/141
тасдиқ шудааст

Низомномаи
озмуни чумхуриявии донишҷӯёни муассисаҳои таҳсилоти
олии касбии Ҷумҳурии Тоҷикистон зери унвони
«Беҳтарин донишҷӯи сол»

1. Муқаррароти умумӣ

1. Низомномаи озмуни чумхуриявии донишҷӯёни муассисаҳои таҳсилоти олии касбии Ҷумҳурии Тоҷикистон зери унвони «Беҳтарин донишҷӯи сол» (минбаъд-Низомнома) тарзи ташкил ва баргузории озмуни чумхуриявии донишҷӯёни муассисаҳои таҳсилоти олии касбии Ҷумҳурии Тоҷикистонро зери унвони «Беҳтарин донишҷӯи сол» (минбаъд Озмун) муайян менамояд.

2. Низомномаи мазкур дар асоси Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», Низомномаи Вазорати маориф ва илми Ҷумҳурии Тоҷикистон ва дигар санадҳои меъёрии хукуқӣ таҳия гардид.

3. Озмун бо мақсади ҷалби васеи донишҷӯён ва ҳавасманд намудани онҳо дар рушди қобилияти илмӣ, эҷодӣ, баланд бардоштани завқи китобхонӣ, фаъолгардонии доираи забондонӣ, такмили фаъолияти ҷустуҷӯи мустақилона, таъмин ва татбиқи муносибати салоҳиятнокӣ, истифодаи техника ва технологияи иттилоотию иртиботӣ, аз бар намудани донишҳои замонавӣ, инчунин арҷ гузоштан ба арзишҳои миллию фарҳангӣ, таҳқими эҳсоси худогоҳию худшиносӣ, тайёр намудани мутахассисони соҳибқасби рақобатпазир дар бозори меҳнат ва дарёftи ҷехраҳои лаёқатманди дорои захираҳои илмию зеҳнӣ ва ба ҳам овардани донишҷӯёни минтақаҳои кишвар гузаронида мешавад.

4. Муайян намудани «Беҳтарин донишҷӯи сол» аз рӯи дастовардҳои шоёни таълимӣ, тарбиявию ахлоқӣ, фарҳангӣ, варзишӣ, илмӣ, қобилияти эҷодӣ, навоварию ихтироъкорӣ, фаъолияти ҷустуҷӯй, истифодаи фарҳангӣ техникиӣ, забондонӣ, суханварӣ, меҳанпарастӣ, хештаншиносӣ, иштироки фаъолонаи онҳо дар ҳаёти сиёсӣ, ҷамъиятӣ, конференсияҳо ва дигар ҷорабинҳо дар давоми соли таҳсил дар се давр доир карда мешавад.

5. Даври якуми Озмун аз моҳи сентябр то даҳрӯзаи дуюми моҳи феврал миёни донишҷӯёни факултети муассисаи таълимӣ доир карда мешавад.

6. Даври дуюми Озмун даҳрӯзай якуми моҳи апрел миёни донишҷӯёни ғолиби даври якум, ки аз факултетҳои муассисаи таълимӣ якнафарӣ пешниҳод шуданд, дар муассисаи таҳсилоти олии касбӣ гузаронида мешавад.

7. Даври сеюми Озмун-ҷумҳурияйӣ миёни донишҷӯёни ғолиби даври дуюми муассисаҳои таҳсилоти олии касбӣ моҳи июн баргузор мегардад. Муассисаи таҳсилоти олии касбӣ якнафарӣ ғолиби даври дуюмро мувофиқи талаботи банди 26 бо мактуби расмии роҳбари муассиса ва ба он замима намудани парвандай шахсӣ ҷиҳати иштирок дар Озмун ба Вазорати маориф ва илми Ҷумҳурии Тоҷикистон пешниҳод менамояд.

8. Дар Озмун донишҷӯёни шӯъбаи рӯзонаи муассисаҳои таҳсилоти олии касбии қишвар новобаста аз тобеияти идоравӣ, равия ва самти ихтисос ҳуқуқи иштирок кардан дорад.

9. Муассисаи таҳсилоти олии касбӣ ва факултетҳои он ҷиҳати дар сатҳи баланд ташкил ва баргузор кардани даврҳои якум, дуюм ва пешниҳоди номзадҳои арзанда ба даври сеюми Озмун мутобиқи талаботи амалкунанда масъул мебошанд.

10. Масъулияти баргузории Озмун ба зиммаи муовинони ректор оид ба корҳои таълим, илм ва инноватсия, тарбия, шӯъбаи кор бо ҷавонон, занон, инчунин деканҳои факултет ва дигар соҳторҳои даҳлдори муассисаи таълимӣ voguzor карда мешавад.

11. Ҷиҳати тарғибу ташвиқи донишҷӯён ва ҷалби онҳо ба Озмун деканҳои факултет, омӯзгорон ва кураторони гурӯҳҳои академӣ ва дигар шахсони даҳлдор масъул мебошанд.

12. Беҳтарин иштирокчиёни (ғолибони) даври якум, дуюм ва сеюми озмун аз ҷониби муассисаи таҳсилоти олии касбӣ ба таври моддию маънавӣ ҳавасманд гардонида мешаванд.

13. Барои ҳавасмандгардонии ғолибони ҳамаи даврҳои озмун тибқи қонунгузории Ҷумҳурии Тоҷикистон ҷалби сарпаратони дохилӣ ва хориҷӣ иҷозат дода мешавад.

14. Бо пешниҳоди ҳайати комиссияи озмуни даври ҷумҳурияйӣ ба омӯзгоре, ки шогирди ў дар даври ҷумҳурияйӣ сазовори унвони «Беҳтарин донишҷӯи сол» мегардад, бо нишони ифтихории «Аълоҷи маориф ва илми Ҷумҳурии Тоҷикистон» ва дигар мукофотҳои соҳавӣ сарфароз гардонида мешавад.

15. Довталабе, ки дар рӯзҳои баргузории Озмун бо сабабҳои мухталиф ҳозир шуда наметавонад, барои иштироки такрорӣ дар Озмун роҳ дода намешавад.

16. Донишҷӯе, ки дар Озмун иштирок намуда, ғолиби озмуни «Беҳтарин донишҷӯи сол» гардидааст, ҳуқуқи такроран дар Озмуни соли ояндаи «Беҳтарин донишҷӯи сол» иштирок карданро дорад.

17. Барои ташкил ва гузаронидани Озмун дар муассисаи таҳсилоти олии касбӣ қумитаи тадорукот дар ҳайати раис, котиб ва аъзои он таъсис дода мешавад, ки он ташкил ва баргузории Озмунро ба роҳ мемонад.

18. Кумитаи тадорукоти Озмун дар дохилии муассисаҳои таҳсилоти олии касбӣ аз ҷониби ректорон (директорон) ва дар сатҳи факултетҳо аз ҷониби деканони факултетҳои муассисаҳои таълимӣ тасдиқ карда мешавад. Ба ҳайати он намояндагони даҳлдори соҳаи маориф, иттифоқҳои касаба, омӯзгорон ва дигар намояндагони ташкилотҳои ҷамъиятию сарпарастон дохил шуда метавонанд.

19. Ба ҳайати кумитаи тадорукоти дохилии муассисаи таълимӣ мувофиқан ба шартҳои Озмун мутахassisони даҳлдори соҳавӣ, иттифоқҳои касаба, омӯзгорон ва дигар намояндагон ворид шуда метавонанд.

20. Котиби комиссияи Озмун муваззаф аст, ки пеш аз баргузории он ба таври расмӣ довталабонро барои иштирок дар Озмун (макон ва замони баргузории Озмун) хабардор намояд.

21. Котиби комиссияи Озмун ҳуччатҳои ғолибони озмунро, ки ба даври дигар роҳҳат гирифтаанд, 15 рӯз пеш аз баргузории Озмун тибқи тартиб пешниҳод менамояд.

22. Дар назди кумитаи тадорукоти Озмун комиссияи аппелятсионӣ таъсис дода мешавад. Раиси комиссияи аппелятсионӣ ва аъзои он аз ҷониби кумитаи тадорукот интихоб карда мешавад.

23. Иштирокчии Озмун дар сурати норозӣ будан аз натиҷагирий намудани комиссияи Озмун ҳуқуқ дорад, ки тавассути ариза ба комиссияи аппелятсионӣ дар рӯзҳои баргузории он муроҷиат намояд.

24. Комиссияи аппелятсионӣ арзу шикоятҳои иштирокчиёни озмунро дар рӯзҳои баргузории Озмун бо назардошти ҳақиқати воқеӣ баррасӣ намуда, талаби ӯро қонеъ (яъне ҳолҳои гирифтаи иштирокчии озмунро мушаххасан аз рӯи баҳогузории ҳайати комиссия баррасӣ мекунад) ва аз натиҷааш ба раиси комиссияи озмуни ахбори хаттӣ пешниҳод менамояд.

25. Ҳайати комиссияи дохилии муассисаи таълимӣ ҳангоми баҳогузорӣ ба малака ва маҳорати донишҷӯён метавонад аз рӯи меъёри баҳогузории замимаи 1 Низомномаи мазкур истифода намояд.

26. Муассисаи таълимӣ баъди ҷамъбости даври дуюми Озмун парвандаи ғолиби озмунро барои иштирок ба даври сеом-ҷумҳурияйӣ ба Вазорати маориф ва илм 15 рӯз қабл аз баргузории Озмун бо тартиби зерин пешниҳод менамояд:

- дарҳости муассисаи таълимӣ ҷиҳати пешниҳоди довталаб;
- қарори комиссияи даври дуюми Озмун;
- тавсифномаи муассисаи таълимӣ;
- хислатномаи роҳбари илмӣ ё эҷодии донишҷӯ;
- тарҷумаи ҳоли довталаб;

- нусхай шиноснома;
- нусхай дафтарчай имтиҳонӣ (транскрипт) бо имзо ва муҳри раёсати муассисай таълимӣ;
- дастовардҳои довталаб (нусхаҳои шаҳодатнома, шаҳодатнома оид ба ихтироот, диплом, сертификат, сипоснома, ифтихорнома ва дигар намуди дастовардҳо);
- иштирок дар конференсияҳои илмию назариявӣ, илмию амалӣ, намоишгоҳ, маълумотҳои чопӣ, маърӯзаву баромадҳо, мақолаҳои илмӣ, публисистӣ, шеъру тарона, ки дар давраи донишҷӯй ба даст овардааст;
- иштироқи фаъолона дар корҳои ҷамъиятӣ (амалӣ намудани ташаббусҳои созандагӣ байни ҷавонон) ва варзишии муассисай таълимӣ, ноҳия, шаҳр, ҷумҳурӣ (замимаи ҳуҷҷатҳои тасдиқунандаи фаъолият ва ё дастовардҳо дар ин самт);
- ҳуҷҷатҳои тасдиқунандаи гирандаи стипендияҳо (агар гирандаи стипендия бошад);
- номгӯи адабиёти бадеӣ, илмӣ ва таҳассусӣ мутолиашуда;
- дигар дастовардҳо, ки донишҷӯй дар фаъолияти таълимияш ба даст овардааст.

2. Кумитаи тадорукоти Озмун

27. Масъалаи ташкил ва баргузории даври сеюми Озмуни ҷумҳуриявӣ ба зимиҳи раёсати таҳсилоти олии қасбӣ ва баъдидипломӣ вогузошта мешавад. Ҳайати кумитаи тадорукоти Озмун ва комиссияи аппелятсионӣ дар сатҳи ҷумҳурӣ аз ҳисоби кормандони масъули Вазорати маориф ва илми Ҷумҳурии Тоҷикистон, муассисаҳои таҳсилоти олии қасбӣ ва дигар шахсони даҳлдор бо фармоиши вазири маориф ва илми Ҷумҳурии Тоҷикистон таъсис дода мешавад.

28. Дар назди кумитаи тадорукот комиссияи ташкилӣ-назоратӣ, методӣ таъсис дода мешавад.

29. Комиссияи ташкилӣ-назоратии кумитаи тадорукот масъалаҳои зеринро роҳандозӣ менамояд:

- таъмини иҷрои муқаррароти Низомномаи мазкур;
- таҳияи нақша, барнома ва сенарияи гузаронидани даври сеюми Озмун;
- ҳалли масъалаҳои ҷорӣ ҷиҳати баргузории Озмун;
- омода, нашр ва дастрас намудани маводи иттилоотии Озмун;
- такмили шартҳои Озмун ва меъёри холгузории он;
- ҷамъбасти дарҳостҳои муассисаҳои таълимӣ, ташхис ва интихоби довталабон барои иштирок дар Озмун;
- муҳокима ва баррасии ҳайати ҳакамон барои тасдик;

- баррасӣ ва пешниҳодӣ ҳамаи масъалаҳои баҳсӣ, ки дар рафти Озмун ба вучуд меоянд;
- мувофиқа ва муайян намудани макон ва замони баргузории даври сеюми Озмун;
- 15 рӯз қабл аз макон ва замони баргузории даври сеюми Озмун огоҳ намудани иштирокҷӣ ва муассисаҳои таҳсилоти олии қасбӣ;
- чораандешӣ ҷиҳати таъмини иштирокчиёни даври сеюми Озмун бо ҷойи хоб, фароғату истироҳат ва сайру сайёҳати онҳо дар мувофиқа бо масъули ҷорабинӣ;
- фориг аз ҷорабинҳои маърифатӣ оростани мулокоту шабнишиниҳо бо шоибу нависандагон ва олимони намоёни кишвар;
- назорати пурраи раванди баргузории даври сеюми Озмун;
- омода намудани тухфаҳои хотиравӣ;
- баррасии дигар масъалаҳои марбут ба Озмун.

30. Талабот барои иштирокчиёни Озмун:

- донишҷӯёни аълоҳони шуъбаи рӯзона (75% баҳои аъло ва 25% баҳои хуб бошад);
- дар дарсҳо ғаъолона иштирок намояд;
- дар қайди Вазорати корҳои дохилии кишвар (ҳамчун вайронкунандаи тартиботи ҷамъиятӣ) набошад;
- ба дастовардҳои таълимӣ, илмӣ, фарҳангӣ, варзишӣ ва ғайра ноил гашта бошад;
- қобилияти суханварӣ, забондонӣ, истифодаи техника ва технологияи иттилоотию иртиботиро дошта бошад;
- иштирокҳои ҷорабинҳои илмӣ, сисёсӣ, ҷамъиятӣ, фарҳангӣ ва варзишӣ бошад.

3. Шартҳои Озмун

31. Озмун аз рӯи шартҳои зерин сурат мегирад:

- naviştani kori hattӣ (bo zaboni давлатӣ (эссе), русӣ, англисӣ (диктант) (барои онҳое, ки дар gurӯҳои таъlimašon bo zabonҳoи русӣ, англисӣ taҳsил менамоянд));
- hudmuarriifi довталabi Ozmun (bo iстифодаи usulҳoи navi техника va технологияи muosir (презентация, пешниҳоди албом, реферат dar mawzӯъҳoи ҷašnҳoи millӣ va ғайра), inchunin iстифодаи namudҳoи taҳtaҳoи elektronӣ, interaktivӣ va barnomaҳoи gunoguni computerӣ);
- suhbat bo dovtaLAB wobasta ba mawzӯъҳoи taҳassusӣ, dastovardҳoи даврони sohibistiklolӣ, забондонӣ, суханварӣ, taъriҳ, adabiёт, фарҳанг va расму oini millӣ.
- mutoliiai asarҳoи Президенти Ҷумҳурии Тоҷикистон;

32. Барои гурӯҳҳои ихтисосҳои табӣ, техники, технологӣ, тиббӣ, санъат ва варзиш гирифтани корҳои хаттии тахассусӣ, эҷодӣ ва маҳорат ба роҳ монда мешавад.

33. Дар сурати аз эссе, диктант, корҳои хаттии тахассусӣ, эҷодӣ ва маҳорат гирифтани баҳои гайриқаноатбахш ва қаноатбахш довталаб ҳукуқи идомаи иштирок дар озмунро аз даст медиҳад.

4. Меъёри баҳогузорӣ ва тартиби муайян намудани «Беҳтарин донишҷӯи сол»

34. Комиссияи Озмун дар мувофиқа бо кумитаи тадорукот меъёри баҳогузориро, ки дар замимаи 1 оварда шудааст, дар ҳолати зарурияти корӣ пеш аз баргузории Озмун метавонад такмил дихад.

35. Кумитаи тадорукот бо назардошти ҳолҳои бадастовардаи донишҷӯён аз рӯи низоми ҳолгузорӣ (замимаи 1) озмунро ҷамъбаст ва «Беҳтарин донишҷӯи сол»-ро муайян менамояд.

36. Барои сазовор гардидани унвони «Беҳтарин донишҷӯи сол» як ҷой муқаррар карда мешавад.

37. Дар сурати ду довталаб гирифтани ҳолҳои баробар кумитаи тадорукот метавонад ба таври дигар (дар ҳузурӣ ҳар ду довталаб бо саволҳои иловагии якхела, сӯҳбат гузаронидан) голибро муайян намояд.

38. Донишҷӯе, ки унвони «Беҳтарин донишҷӯи сол»-ро соҳиб мешавад, аз имтиёзҳои зерин бархурдор мегардад:

- барои идомаи таҳсил ба гурӯҳи бучавии шуъбаи магистратура;
- донишҷӯё, ки дар гурӯҳи шартномавӣ таҳсил менамояд, аз пардоҳти шартномаи солона озод карда мешавад;
- аз пардоҳти маблағи солонаи хобгоҳ озод карда мешавад.

5. Таъминоти молиявии Озмун

39. Харочоти даври якум, дуюм, қадодонии иштирокчиён ва сафарбаркунии голибон ба даври ҷумҳуриявии Озмун аз ҳисоби муассисаи таҳсилоти олии касбӣ пардоҳт мегардад.

40. Харочоти маблағи ҳавасмандгардонӣ барои голибони даври сеюми Озмун ва дигар харочоти ба он вобаста бо фармоиши вазири маориф ва илми Ҷумҳурии Тоҷикистон тасдиқ карда мешавад.

41. Маблағи ҳавасмандгардонӣ барои голиби даври сеюми Озмун «Беҳтарин донишҷӯи сол» 10000 сомонӣ муқаррар карда мешавад.

6. Муқаррапоти хотимавӣ

42. Ичрои талаботи Низомномаи мазкур ҳангоми баргузории Озмун аз ҷониби муассисаҳои таҳсилоти олии касбӣ новобаста аз тобеияти идоравӣ

ҳатмӣ буда, истифодабарандагон метавонанд ҷиҳати ворид намудани тағириу иловаҳо ба бандҳои даҳлдори он таклифу пешниҳоди худро расман манзур созанд.

43. Ворид намудани тағириу иловаҳо ба Низомномаи мазкур танҳо тибқи тартиби муқарраргардида аз ҷониби Вазорати маориф ва илми Ҷумҳурии Тоҷикистон ба амал бароварда мешавад.

Замимаи 1.

Т/р	Меъёри баҳогузорӣ ба талабот ва шартҳои Озмун	Холи имконпазир
1	Навиштани кори хаттӣ	15
2	Худмуарифии довталаб	5
3	Истифодаи намудҳои гуногуни барномаи компьютерӣ	10
4	Суҳбат бо довталаб (сатҳи забондонӣ, суханварӣ, таъриҳ, фарҳанг, дастовардҳои замони истиқлолият ва гайра)	10
5	Гирандаи стипендияҳо (президентӣ, номӣ ва ғ.)	5
6	Нашри мақолаҳои илмӣ, омавӣ, публисистӣ	10
7	Мутолиаи асарҳои Президенти Ҷумҳурии Тоҷикистон	10
8	Аъзои фаъоли китобхона (китобхонаи муассисаи таълимӣ, ноҳия, шаҳр, вилоят ва китобхонаи миллӣ)	5
9	Иштироки дар чорабиниҳои варзишиӣ (дорои дастовард)	5
10	Иштироки фаъол дар чорабиниҳои фарҳангӣ, сиёсӣ ва ҷамъиятиӣ	10
11	Асарҳои бедӣ, илмӣ, таҳассусии хондашуда	10
12	Ду саволи иловагии ҳайати комиссия доир ба таҳассус	5
	Ҷамъи холҳо	100

Эзоҳ: ичрои корҳои лабораторӣ, озмоиши ё эҷодӣ (дар соҳаи даҳлдор);
донистани на кам аз 2 забони ҳориҷӣ (барои донишҷӯёни таҳсилаш бо забони давлатӣ, доштани патент ё нахустпатент.